

اُمورِ عشرین در امتیازِ عقائدِ شنیّین

شنیّوں کے عقائد کی پہچان میں ہیں امور

تصنیف لطیف :-

اعلیٰ حضرت، مجددِ امام احمد رضا



ALAHAZRAT-NETWORK

اعلیٰ حضرت نیٹ ورک

www.alahazratnetwork.org

ALAHAZRAT NETWORK

اعلیٰ حضرت نیٹ ورک

www.alahazratnetwork.org

اُمورِ عشرین در امتیازِ عقائدِ سنیین (سُنیوں کے عقائد کی پہچان میں سنیوں امور)

بِسْمِ اللّٰهِ الرَّحْمٰنِ الرَّحِیْمِ

الحمد لله ربّ الانس والجنّة ، و
الصلوة والسلام على نبينا العظيم
والمنّة ، المنقذ من النار والمعطى
الجنّة الذى ذكره حرم وجهه جنّة
وعلى آله وصحبه واهل
السنة۔

تمام تعریفیں اللہ تعالیٰ کے لئے ہیں جو انسانوں اور
جنوں کا رب ہے۔ اور درود و سلام ہو ہمارے
عظمت و احسان والے نبی پر جو جہنم سے بچانے
اور جنت عطا فرمانے والا ہے، جس کا ذکر حفاظت
اور اس کی محبت ڈھال ہے، اور آپ کی آل پر اور
صحابہ پر اور اہلسنت پر۔ (ت)

ماہ رمضان المبارک ۱۴۱۸ھ ہجریہ قدسید علی صاحبہا الصلوٰۃ والتحمیۃ میں فقیر کے پاس سانبھر
علاقہ ریاست جے پور (راجستھان) سے ایک خط بایں تلخیص آیا :

نقل نامہ حافظ محمد عثمان صاحب بنام فقیر (مصنّف علیہ الرحمہ)

بخدمت فیض درجت مولانا مولوی احمد رضا خاں صاحب بریلوی محدث و امام اہل سنت و جماعت
بعد سلام سنت الاسلام کے عرض خدمت ہے کہ درینولا ہمارے ملک مارواڑ (راجستھان) کی
بڑی خوش قسمتی ہے کہ آج کل یہاں سانبھر میں جناب مولانا مولوی احمد علی شاہ صاحب حنفی نقشبندی الہی

تشریف لائے ہیں، ہم لوگ آپ کی تصنیفات گوناگوں سے مستفیض ہو چکے تھے، اب خوش بیانی، اثر پہنائی و توجہ قلبی سے فیض یاب ہو رہے ہیں۔ غیر مقلدین و دیگر عقائد باطلہ والے توبہ کر کے وعظ سے اُٹھتے ہیں کوئی وعظ ایسا نہیں ہوتا جس میں آپ ندوہ (یعنی صلح کلی الحاد) کی برائی بیان نہ کرتے ہوں، یہاں کے لوگ ندوہ کے بڑے شناخاں تھے اب ایسے متنفر ہو گئے ہیں جیسے کسی خبیث (جن) سے کوئی متنفر ہوتا ہے۔ ایک مولوی ندوی بھی یہاں آگیا ہے وہ کہتا ہے اگر مولوی احمد علی شاہ صاحب مخالف ہیں تو خود جاہل و بد دین ہیں۔ چند لوگ اس کے کہنے سے بہک گئے، وہ کہتے ہیں اگر مولوی احمد رضا خاں صاحب بریلوی دربارہ مولوی احمد علی شاہ صاحب لکھ دیں تو ہم ان کی بات سنیں گے اور اپنے خیالات سے توبہ کریں گے۔ لہذا عرض خدمت ہے کہ مولوی احمد علی شاہ صاحب آپ کے علم میں جیسے ہوں تحریر فرمائیے، آپ کی یہ تحریر سرکشوں کے لئے بہت مفید ہوگی۔
العبد محمد عثمان

(سیدنا امام اہل سنت اعلیٰ حضرت رحمۃ اللہ تعالیٰ علیہ تحریر فرماتے ہیں) فقیر کو اس سے پہلے مولانا موصوف سے تعرف تفصیلی نہ تھا اور امر شہادت خصوصاً دربارہ عقائد اہم و اعظم۔ لہذا جواب میں یہ خط ارسال فرمایا، (مکتوب اعلیٰ حضرت)۔

نامہ فقیر (مصنف علیہ الرحمہ) بنام حافظ (محمد عثمان) صاحب

بلا خط کرم فرما حافظ محمد عثمان صاحب زید لطفہم، السلام علیکم ورحمۃ اللہ وبرکاتہ۔
لطف نامہ آیا، ممنون یاد آوری فرمایا، مولوی احمد علی شاہ صاحب نے غریب خانہ پر کرم فرمایا تھا پہلی ملاقات تھی، بعدہ جلسہ عظیم آباد (پٹنہ بہار) میں نیاز حاصل ہوا، وہ اس سے بھی مجھل تھا کہ سوائے سلام و مصافحہ کے کسی مکالمہ کی نوبت نہ آئی۔ امر شہادت عظیم ہے، میں معاذ اللہ کوئی سویر ظن نہیں کرتا بلکہ مولانا موصوف کے جن فضائل کو اب اجمالاً و سماعاً (بذریعہ حافظ مذکور) جانتا ہوں تفصیلاً و عیاناً جان لوں۔ مولانا کی حق پسندی سے امید ہے کہ فقیر کی اس عرض پر کمال خوش و مسرور۔ آج کل غیر مقلدین یا ندوے ہی کا فتنہ ہندوستان میں ساری نہیں بلکہ معاذ اللہ صد ہا آفتیں ہیں۔ فقیر مینس امور حاضر کرتا ہے مولانا موصوف ان پر اپنی تصدیق کافی دوائی جس سے بکشاہدہ پیشانی تسلیم کامل روشن طور پر ثابت ہو تحریر فرما کر اپنی مہر سے مزین فرما کہ فقیر کے پاس روانہ کر دیں۔

فقیر احمد رضا قادری عفی عنہ

از بریلی ۲۷ رمضان مبارک ۱۳۱۸ھ

بِسْمِ اللّٰهِ الرَّحْمٰنِ الرَّحِیْمِ

امور عشرین تصدیق طلب از جناب مولانا مولوی احمد علی شاہ صاحب مزابوری

- (۱) سید احمد خاں علی گڑھی اور اس کے قلعین سب کفار ہیں۔
- (۲) رافضی کہ قرآن عظیم کو ناقص کہے یا مولیٰ علی کرم اللہ وجہہ یا کسی غیر نبی کو انبیاء سابقین علیہم السلام میں سے کسی سے افضل بتائے کافر و مرتد ہے۔
- (۳) رافضی تیرائی فقہائے نزدیک کافر ہے اور اس کے گمراہ، بدعتی، جہنمی ہونے پر اجماع ہے۔
- (۴) جو مولیٰ علی رضی اللہ تعالیٰ عنہ کو حضرات شیخین رضی اللہ تعالیٰ عنہما پر قرب الہی میں تفضیل دے وہ گمراہ مخالف سنت ہے۔
- (۵) جنگ جمل و صفین میں حق بدست حق پرست امیر المؤمنین علی کرم اللہ تعالیٰ وجہہ تھا مگر حضرات صحابہ کرام مخالفین کی خطا خطائے اجتہادی تھی جس کی وجہ سے ان پر طعن سخت حرام، انکی نسبت کوئی کلمہ اس سے زائد گستاخی کا نیکانہ بیشک رفض ہے اور خروج از دائرۃ اہلسنت۔ جو کسی صحابی کی شان میں کلمہ طعن و توہین کہے، انھیں بُرا جانے، فاسق مانے، ان میں سے کسی سے بغض رکھے مطلقاً رافضی ہے۔
- (۶) صد ہا سال سے درجہ اجتہاد مطلق تک کوئی واصل نہیں ہے بے وصول درجہ اجتہاد تقلید فرض، غیر مقلدین گمراہ بدین ہیں۔
- (۷) اہلسنت صد ہا سال سے چار گروہ میں منحصر ہیں جو ان سے خارج ہے بدعتی ناری ہے۔
- (۸) وہابیہ کا معلم اول ابن عبد الوہاب نجدی اور معلم ثانی اسمعیل دہلوی مصنف تقویۃ الایمان، دونوں سخت گمراہ بدین تھے۔
- (۹) تقویۃ الایمان و صراط مستقیم و رسالہ یکروزہ و تنویر العینین تصانیف اسمعیل دہلوی صریح ضلالتوں، گمراہیوں اور کلمات کفریہ پر مشتمل ہیں۔
- (۱۰) مائتہ مسائل مولوی اسحق دہلوی غلط و مردود مسائل و مخالفات اہل سنت و مخالفات جمہور سے پُر ہیں۔
- (۱۱) انبیاء علیہم الصلوٰۃ والسلام اور اولیاء قدست اسرار ہم سے استمداد و استعانت اور انھیں وقت حاجت توسل و استمداد کے لئے ندا کرنا یا رسول اللہ، یا علی،

یا شیخ عبدالقادر الجیلانی کہنا اور انہیں واسطۂ فیض الہی جاننا ضروری و جائز ہے۔

(۱۲) عالم میں انبیاء علیہم السلام اور اولیاء قِدِّسَتْ اَسْرَارُهُمْ کا تصرف حیات دنیوی میں اور بعد وصال بھی بے طائر الہی جاری اور قیامت تک اُن کا دریائے فیض موجزن رہے گا۔
(۱۳) عام اموات اعیانہ کو دیکھتے، ان کا کلام سُنتے سمجھتے ہیں، سماعِ موتیٰ حق ہے، پھر اولیاء کی شان تو ارفع و اعلیٰ ہے۔

(۱۴) اللہ عزوجل نے روزِ اول سے قیامت تک کے تمام ماکان و مایکون ایک ایک ذرے کا حال اپنے حبیب اکرم صلی اللہ تعالیٰ علیہ وآلہ و اصحابہ وسلم کو بتا دیا حضور کا علم ان تمام غیبوں کو محیط ہے۔
(۱۵) امکانِ کذبِ الہی جیسا کہ اسمعیل دہلوی نے رسالہ یکروزہ اور اب گنگوہی نے براہین قاطعہ میں مانا صریح ضلالت ہے۔ اللہ تعالیٰ کا کذب قطعاً اجماعاً محال بالذات ہے مسئلہ خلف و عید کو ان کے اس ناپاک خیال سے اصلاً علاقہ نہیں۔

(۱۶) شیطان کے علم کو معاذ اللہ حضور سید عالم صلی اللہ تعالیٰ علیہ وآلہ وسلم کے علم سے زائد و وسیع تر ماننا جیسا کہ براہین قاطعہ گنگوہی میں ہے صریح ضلالت و توہینِ حضرت رسالت علیہ افضل الصلوٰۃ والتیمہ ہے۔

(۱۷) مجلس میلاد مبارک اور اس میں قیامِ تعظیمی جس طرح صد ہا سال سے حرمین محترمین میں شائع و ذائع ہے جائز ہے۔

(۱۸) گیارہویں شریف کی نیاز اور اموات کی فاتحہ اور عرسِ اولیاء کہ مزامیر وغیرہ منکرات سے خالی ہو سب جائز و مندوب ہے۔

(۱۹) شریعت و طریقت دو متباہن نہیں ہیں، بے اتباعِ شرع وصول الی اللہ ناممکن، کوئی کیسے ہی مرتبہ عالیت تک پہنچے جب تک عقل باقی ہے احکامِ الہیہ اس پر سے ساقط نہیں ہو سکتے۔ جھوٹے متصوف کہ مخالفِ شرع میں اپنا کمال سمجھتے ہیں سب گمراہ مسخرگانِ شیطان ہیں۔ وحدتِ وجود حق ہے اور حلول و اتحاد کہ آجکل کے بعض متصوفہ (بناوٹی صوفی) کہتے ہیں صریح کفر ہے۔

(۲۰) ندوہ سرمایہ ضلالت و مجموعہ بدعات ہے، گمراہوں سے میل جول اتحادِ حرام ہے، ان کی تعظیم موجبِ غضبِ الہی، اور ان کے رد کا افساد و لعنتِ الہی کی طرف بلانا، انہیں دینی مجلس کا رکن بنانا دین کو ڈھانا ہے۔ ندوہ کے لکچروں اور روئیداد میں وہ باتیں بھری ہیں جن سے اللہ و رسول بیزار و بری ہیں جل جلالہ، صلی اللہ تعالیٰ علیہ وسلم، اللہ تعالیٰ سب بد مذہبوں و گمراہوں

سے پناہ دے اور سنتِ حقہ خالص پر ثابت قدم رکھے۔
 ○ حضرت فاضل بریلوی مدظلہ العالی کے ان امور مقررہ مذکورہ کی تصدیق جناب مولانا شاہ احمد علی صاحب مرزا پوری نے فرمائی اور یہ عبارت لکھی،

”امورِ عشرین مندرجہ بالا بہت درست و ٹھیک ہیں۔ وحدتِ وجود حق ہے مگر اس میں بحث و مباحثہ فقیر کے نزدیک خوب نہیں، یہ امور کشفیہ سے ہیں اور متعلق کیفیت ایسے امور کو اولیاء اللہ ہی خوب سمجھے ہوئے ہیں۔ چونکہ فقیر کے پاس مہر نہیں لہذا دستخط ہی پر اکتفا کیا۔“

۲ شوال ۱۳۱۸ھ روز چہار شنبہ

○ پھر امام اہلسنت فاضل بریلوی مدظلہم نے یہ تحریر فرما کر اپنے دستخط اور مہر ثبت فرمائی،
 ”آج کل بہت لوگ ادعائے سنیت کرتے اور عوام بیچارے دھوکے میں پڑتے ہیں، بعض مصلحتِ وقت کے لئے زبان سے کچھ کہہ جاتے اور موقعہ پا کر پھر پٹا کھاتے ہیں اکثر جگہ امتحان کے لئے ان شاء اللہ العزیز یہ امور عشرین بطور نمونہ کافی ہیں جو بعونہ تعالیٰ فراز سنیت پر سچا فائز ہے بے تکلف دستخط کر دے گا، ورنہ پانی مرنا آپ ہی نشیب ضلالت کی خبر دے گا۔“

ومن نکث فانما ينكث على نفسه،	اور جس نے عہد توڑا اس عہد توڑنے کا وبال
ومن ينقلب على عقبيه	اسی پر پڑے گا۔ اور جو الٹے پاؤں پھرے گا
فلن يضر الله شيئا، ومن	اللہ کا کچھ نقصان نہ کرے گا۔ اور جو نہ
يتول فان الله هو الغني الحميد،	پھرے تو بے شک اللہ ہی بے نیاز ہے
والحمد لله رب العالمين -	سب خوبیوں سر ادا۔ اور سب تعریفیں
	رب العالمین کے لئے ہیں۔ (ت)

کتبہ عبدہ المذنب احمد رضا بریلوی عفی عنہ
 بمحمد المصطفى النبی الامی صلی اللہ تعالیٰ علیہ وسلم

۵۲ القرآن الکریم ۱۲۲/۳

۱۵ القرآن الکریم ۱۰/۴۸

۵۳ ۲۴/۵۷